

பிரசார் பாரதி
அகில இந்திய வானொலி, சென்னை-4
23 01 2026 FRIDAY 12 40 PM
ஆகாஷ்வாணி - செய்திகள்

தலைப்புச் செய்திகள்

- பிலேபி மூத்த தலைவரும், பிரதமருமான திரு. நரேந்திர மோடி, தமிழகத்தின், மதுராந்தகத்தில் நடைபெறவுள்ள தேசிய ஜனநாயக கூட்டணியின் பொதுக்கூட்டத்தில் இன்று உரையாற்றவுள்ளார்.
- வளர்ச்சியடைந்த இந்தியா என்ற இலக்கை எட்ட, நகரங்களின் பங்களிப்பு மிகவும் முக்கியமானது என்று பிரதமர் தெரிவித்துள்ளார்
- சுதந்திரப் போராட்ட வீரர் நேதாஜி சுபாஷ் சந்திரபோஸின் பிறந்த தினம், வீர தீர தினமாக இன்று கொண்டாடப்படுகிறது.
- இந்தியா - ஐரோப்பிய யூனியன் இடையே போக்குவரத்து துறையில் சுற்றுச் சூழல் பாதுகாப்பு ஒத்துழைப்பு குறித்து முடிவெடுக்கப்பட்டுள்ளதாக மத்திய அமைச்சர் திரு. ராம்மோகன் நாயுடு தெரிவித்துள்ளார்.
- மஸ்கட் சர்வதேச டேபிள் டென்னிஸ் போட்டியில் இந்தியாவின் Manush shah - மனவ் தாக்கர் இணை அரையிறுதிக்கு முன்னேறியுள்ளது.

>>>>>><<<<<<

பிலேபி மூத்த தலைவரும், பிரதமருமான திரு. நரேந்திர மோடி, செங்கல்பட்டு மாவட்டம், மதுராந்தகத்தில் நடைபெறவுள்ள தேசிய ஜனநாயக கூட்டணியின் பொதுக்கூட்டத்தில் இன்று மாலை உரையாற்ற உள்ளார்.

இக்கூட்டத்தில் பங்கேற்பதற்காக, சென்னை விமான நிலையத்திற்கு இன்று பிற்பகல் மணி 2.15-க்கு வரும் பிரதமர், அங்கிருந்து ஹெலிகாப்டர் மூலம் மதுராந்தகம் செல்கிறார்.

தமிழக சட்டப்பேரவை தேர்தலை ஒட்டி நடைபெறும் முதல் பொதுக்கூட்டமாக இது கருதப்படுகிறது.

பிரதமரின் வருகையை முன்னிட்டு, சென்னை மற்றும் அதனை சுற்றியுள்ள பகுதிகளுக்கு பாதுகாப்பு பலப்படுத்தப்பட்டுள்ளது.

இந்தப் பயணம் குறித்து தமது சமூகவலைதளப் பக்கத்தில் குறிப்பிட்டுள்ள பிரதமர், தமிழக மக்கள், தேசிய ஜனநாயக கூட்டணிக்கு ஆதரவாக நிற்பதாக தெரிவித்துள்ளார்.

இன்று நடைபெறவுள்ள கூட்டம், மாநிலத்தை தற்போது ஆளும் திமுக அரசிற்கு வழியனுப்பும் விழாவாக அமையும் என்று தாம் எதிர்பார்ப்பதாக பிரதமர் அதில் குறிப்பிட்டுள்ளார்.

இதுதொடர்பாக, மத்திய இணையமைச்சர் டாக்டர் எல். முருகன் வெளியிட்டுள்ள சமூகவலைதளப் பதிவில், இந்தக் கூட்டம் மாநிலத்தில் தேசிய ஜனநாயக கூட்டணி ஆட்சிக்கு அடித்தளமாக அமையும் என்று கூறியுள்ளார்.

தமிழக மக்கள் சார்பாக பிரதமரை தாம் அன்புடன் வரவேற்பதாகவும் டாக்டர் எல். முருகன் அதில் குறிப்பிட்டுள்ளார்.

இந்தக் கூட்டத்திற்கு பிலேபியின் மூத்த தலைவரும், மத்திய அமைச்சருமான திரு. பியூஷ் கோயல் முன்னேற்பாடுகளை செய்து வருகிறார்.

தேசிய ஜனநாயக கூட்டணியில் இடம்பெற்றுள்ள அனைத்து கட்சிகளின் தலைவர்களும் இந்தக் கூட்டத்தில் பங்கேற்கவுள்ளனர்.

பிரதமரின் வருகையை ஒட்டி, அங்கு பாதுகாப்பு பலப்படுத்தப்பட்டுள்ளதாக எமது செய்தியாளர் தெரிவிக்கிறார்.

(வாய்ஸ் பைட் - சுரேகா 55 செகண்ட்ஸ்)

>>>>>><<<<<<

வளர்ச்சியடைந்த இந்தியா என்ற இலக்கை எட்ட, நகரங்களின் பங்களிப்பு மிகவும் முக்கியமானது என்று பிரதமர் திரு நரேந்திர மோடி தெரிவித்துள்ளார்.

கேரளாவின் திருவனந்தபுரத்தில் இன்று பல்வேறு வளர்ச்சித் திட்டப் பணிகளுக்கு அடிக்கல் நாட்டி பேசிய பிரதமர், கடந்த 11 ஆண்டுகளில் நகர்ப்புற கட்டமைப்புகளுக்காக மத்திய அரசு பல்வேறு திட்டங்களை செயல்படுத்தி வருவதாக தெரிவித்தார்.

இந்த நிகழ்ச்சியில், திருவனந்தபுரம் - தாம்பரம், திருவனந்தபுரம் - Charlapalli, நாகர்கோவில் - மங்களுரு, இடையேயான மூன்று அம்ரித் பாரத் ரயில்களையும், திருச்சூர் - குருவாயூர் இடையே புதிய பயணியர் ரயில் சேவையையும் அவர் தொடங்கி வைத்தார்.

Poojappura தலைமை அஞ்சலகத்தை திறந்து வைத்த பிரதமர், ஸ்ரீசத்திர திருநாள், மருத்துவ அறிவியல் தொழில்நுட்ப கல்விக் கழகத்தில் Radio Surgery மையத்திற்கும் பிரதமர் இன்று அடிக்கல் நாட்டினார்.

>>>>>><<<<<<

சுதந்திரப் போராட்ட வீரர் நேதாஜி சுபாஷ் சந்திரபோஸின் பிறந்த தினம், வீர தீர தினமாக இன்று கொண்டாடப்படுகிறது.

இந்நாளையொட்டி குடியரசுத்தலைவர், குடியரசு துணைத்தலைவர், பிரதமர் உள்ளிட்டோர் வாழ்த்து தெரிவித்துள்ளனர்.

குடியரசு தலைவர் திருமதி திரௌபதி முர்மு வெளியிட்டுள்ள வாழ்த்துச் செய்தியில், நேதாஜி சுபாஷ் சந்திர போஸின் சுதந்திரத்திற்கான அழைப்பு, கோடிக்கணக்கான இந்தியர்களுக்கு உத்வேகம் அளித்ததாக குறிப்பிட்டுள்ளார்.

குடியரசு துணைத்தலைவர் திரு. சி.பி. ராதாகிருஷ்ணன் விடுத்துள்ள வாழ்த்துச் செய்தியில், நேதாஜியின் கொள்கைகள் தலைமுறைகளைக் கடந்து ஊக்குவிக்கும் என்று தெரிவித்துள்ளார்.

பிரதமர் திரு. நரேந்திர மோடி விடுத்துள்ள செய்தியில், நேதாஜியின் நாட்டுப் பற்றும், தலைமைப் பண்பும் நாட்டு மக்களுக்கு தற்போதும் ஊக்கமளிப்பதாக கூறியுள்ளார்.

>>>>>><<<<<<

வசந்த பஞ்சமி பண்டிகையை ஒட்டு குடியரசுத்தலைவர் திருமதி. திரௌபதி முர்மு, குடியரசு துணைத்தலைவர் திரு. சி.பி. ராதாகிருஷ்ணன், பிரதமர் திரு. நரேந்திர மோடி உள்ளிட்டோர் நாட்டு மக்களுக்கு வாழ்த்து தெரிவித்துள்ளனர்.

குடியரசுத்தலைவர் திருமதி. திரௌபதி முர்மு வெளியிட்டுள்ள வாழ்த்துச் செய்தியில், இன்றைய நாளில் சரஸ்வதி தேவியை மக்கள் வழிபடுவதாக குறிப்பிட்டுள்ளார்.

பிரதமர் திரு. நரேந்திர மோடி விடுத்துள்ள வாழ்த்துச் செய்தியில், இயற்கையை போற்றும் பண்டிகையாக இந்த விழா கொண்டாடப்படுவதாக தெரிவித்துள்ளார்.

அனைவரின் வாழ்க்கையும் வளமாக அமைய இந்த நாளில் வாழ்த்துவதாகவும் பிரதமர் கூறியுள்ளார்.

இதனையொட்டி, உத்தரபிரதேச மாநிலம், மதுரா-வில் 40 நாட்கள் ஹோலி பண்டிகைக்கான கொண்டாட்டங்கள் இன்று தொடங்கியது.

>>>>>><<<<<<

பொதுத்துறை காப்பீட்டு நிறுவனம், நபார்க்கு உள்ளிட்ட அரசு நிறுவனங்களின் ஊழியர்களுக்கு மாற்றியமைக்கப்பட்ட ஊதியத்தை வழங்க, மத்திய அரசு ஒப்புதல் அளித்துள்ளது.

இதுதொடர்பாக மத்திய நிதியமைச்சகம் வெளியிட்டுள்ள செய்திக்குறிப்பில், இதன்மூலம் 46 ஆயிரத்து 322 ஊழியர்களும், 23 ஆயிரத்து 570 ஒய்வூதியதாரர்களும் பயனடைவார்கள் என்று கூறப்பட்டுள்ளது.

இந்த ஊதிய மாற்றம் கடந்த 2022ஆம் ஆண்டு ஆகஸ்ட் ஒன்றாம் தேதி முதல் முன்தேதியிட்டு செயல்படுத்தப்படும் என்றும் அதில் தெரிவிக்கப்பட்டுள்ளது.

>>>>>><<<<<<

சர்வதேச ஜனநாயக மற்றும் தேர்தல் நிர்வாக மாநாட்டில் கலந்து கொண்டுள்ள வெளிநாடுகளின் பிரதிநிதிகளுடன் தலைமை தேர்தல் ஆணையர் திரு. க்யானேஷ் குமார் இருதரப்பு ஆலோசனை மேற்கொண்டு வருகிறார்.

புதுதில்லியில் நடைபெற்று வரும் இந்த மாநாட்டில், தேர்தலில் தொழில்நுட்ப பயன்பாடு குறித்தும், பல்வேறு நாடுகளின் தேர்தல் குழுவினருக்கு அவர் விரிவான விளக்கம் அளித்துள்ளார்.

வெளிநாடுகளைச் சேர்ந்தவர்கள், தேர்தல் தொடர்பான பயிற்சிகளை மேற்கொள்வதற்கு இந்தியா வரலாம் என்றும், அவர்களுக்கு உரிய பயிற்சிகள் வழங்கப்படும் என்றும் திரு. க்யானேஷ் குமார் தெரிவித்துள்ளார்.

>>>>>><<<<<<

இந்தியா - ஐரோப்பிய யூனியன் இடையே போக்குவரத்து துறையில் சுற்றுச் சூழல் பாதுகாப்பு ஒத்துழைப்பு குறித்து முடிவெடுக்கப்பட்டுள்ளதாக மத்திய அமைச்சர் திரு. ராம்மோகன் நாயுடு தெரிவித்துள்ளார்

டாவோஸில் நடைபெற்று வரும் உலக பொருளாதார அமைப்பின் மாநாட்டின் இடையே, ஐரோப்பிய யூனியன் போக்குவரத்து ஆணையர் Apostolos-கடன் இதுதொடர்பாக ஆலோசனை மேற்கொண்ட பின், இதனை அவர் தெரிவித்துள்ளார்.

சுற்றுச் சூழலுக்கு உகந்த விமான எரிபொருள், சுற்றுச் சூழலுக்கு பாதுகாப்பான போக்குவரத்து உள்ளிட்டவை குறித்து விரிவாக இதில் விரிவாக விவாதிக்கப்பட்டதாக திரு. ராம்மோகன் நாயுடு கூறியுள்ளார்.

>>>>>><<<<<<

யுக்ரைன், அமெரிக்கா, ரஷ்யா இடையே ஐக்கிய அரபு எமிரேட்ஸில் இன்று அமைதி பேச்சுவார்த்தை நடைபெறவுள்ளதாக யுக்ரைன் அதிபர் திரு. விளாடிமிர் ஜெலன்ஸ்கி தெரிவித்துள்ளார்.

கடந்த 2022ஆம் ஆண்டு, ரஷ்யா - யுக்ரைன் இடையே போர் தொடங்கிய பின்னர், முதன்முறையாக இந்த 3 நாடுகளின் பிரதிநிதிகள் போரை முடிவுக்கு கொண்டு வர பேச்சுவார்த்தை நடத்தவுள்ளதாக அவர் கூறியுள்ளார்.

அமெரிக்க அதிபர் திரு. டோனல்ட் ட்ரம்புடன் ஆலோசனை நடத்திய பின்னர், டாவோஸில் செய்தியாளர்களிடம் பேசிய திரு. விளாடிமிர் ஜெலன்ஸ்கி, அமைதி பேச்சுவார்த்தை இரண்டு நாட்கள் நடைபெறும் என்று தெரிவித்துள்ளார்.

>>>>>><<<<<<

குடியரசு தினம் வரும் திங்கட்கிழமை கொண்டாடப்படவுள்ள நிலையில், தில்லி, சென்னை உள்ளிட்ட பல்வேறு நகரங்களில் குடியரசு தின அணிவகுப்பு ஒத்திகை நிகழ்ச்சி இன்று நடைபெற்றது.

புதுதில்லியில் உள்ள கடமைப்பாதையில் ராணுவம், பல்வேறு மாநிலங்களின் அரசு துறைகளின் அலங்கார ஊர்திகள் இந்த ஒத்திகையில் இடம்பெற்றன.

சென்னை, மெரினா கடற்கரை, காமராஜர் சாலையில் குடியரசு தின அணிவகுப்பு ஒத்திகை நிகழ்ச்சி இன்று நடைபெற்றது.

>>>>>><<<<<<

மஸ்கட்டில் நடைபெற்று வரும் சர்வதேச டேபிள் டென்னிஸ் போட்டியில் இந்தியாவின் Manush shah - மனவ் தாக்கர் இணை அரையிறுதிக்கு முன்னேறியுள்ளது.

ஆடவர் இரட்டையர் பிரிவு காலிறுதி ஆட்டத்தில் இந்த இணை-11-3, 11-3, 9-11, 11-8 என்ற செட்கணக்கில் ஈரானின் Noshad - Navid Shams இணையை வென்றது.

இப்போட்டியின் மகளிர் இரட்டையர் பிரிவில், இந்தியாவின் *Yashaswini Ghorpade – Ayhika Mukherjee* இணையும், கலப்பு இரட்டையர் பிரிவில் மனுஷ் ஸா - தியாசிட்டேல் இணையும் அரையிறுதிக்கு முன்னேறியுள்ளன.

>>>>><<<<<<

இந்தியா - நியூசிலாந்து அணிகளுக்கு இடையேயான இரண்டாவது ட்வண்ட்டி ட்வண்ட்டி கிரிக்கெட் போட்டி இன்று நடைபெறுகிறது.

ராய்ப்பூரில் இப்போட்டி இரவு 7 மணிக்கு தொடங்குகிறது.

>>>>><<<<<<

எகிப்தில் நடைபெற்று வரும் சர்வதேச சேலஞ்சர் டென்னிஸ் போட்டியில், இந்தியாவின் *Siddhant Banthia – Saketh Myneni* இணை அரையிறுதிக்கு முன்னேறியுள்ளது.

>>>>><<<<<<